



رئاسة الشؤون الدينية
بالمسجد الحرام والمسجد النبوي

پښتو

بشتو

التَّحْذِيرُ مِنْ بِنَاءِ الْمَسَاجِدِ عَلَى الْقُبُورِ

پر قبرونو د جوماتونو جوړولو په اړه خبرداری



لیکنه قدرمند شیخ صاحب
عبدالعزيز بن عبد الله بن باز

التَّحْذِيرُ مِنْ بِنَاءِ الْمَسَاجِدِ
عَلَى الْقُبُورِ

پر قبرونو د جوماتونو جوړولو په اړه
خبردارۍ

لِسَمَاحَةِ الشَّيْخِ الْعَلَّامَةِ
عَبْدِ الْعَزِيزِ بْنِ عَبْدِ اللَّهِ بْنِ بَازٍ
رَحِمَهُ اللَّهُ

لیکنه قدرمند شیخ صاحب
عبد العزیز بن عبد الله بن باز

بِسْمِ اللَّهِ الرَّحْمَنِ الرَّحِيمِ

لسم پیغام:

پر قبرونو د جوماتونو جوړولو په اړه خبرداری

بسم الله، والحمد لله والصلاة والسلام على رسول الله.

أَمَّا بَعْدُ:

ما د رابطه العلوم الاسلامية مجلي په دريمه گڼه کې د (په مياشت کې د مسلمانانو خبرونه) برخه کې خپور شوی مطلب ولوست چې: د اردن په شاهي هېواد کې (رابطه العلوم الاسلامية) ټولنه اراده لري د هغه غار پر خای يو جومات ودان کړي چې پدې وروستيو کې د الرحيب په کلي کې کشف شوی، او ويل کيږي چې دا د اصحاب الکهف هغه غار دی چې په قرآن کریم کې يې يادونه شوې ده، چې هغوی پکې ويده شوي وو. پای ته ورسیده.

دا چې پر ما د الله جل جلاله او د هغه د بندگانو لپاره نصيحت واجب دی، نو ما وپتيله چې په همغه مجله کې د اردن په شاهي هاشمي هېواد کې؛ رابطه العلوم الاسلامية ټولني ته وينا ولرم چې عنوان يې: ټولني ته د غار پر خای د ياد جومات جوړولو په اړه نصيحت دی، ځکه چې د پېغمبرانو او نېکانو پر قبرونو او آثارو د جوماتونو له جوړولو ممانعت او په اړه يې په اسلامي شريعت کې خبرداری راغلی، او پر هغه چا لعنت ويل شوی چې دا کار کوي؛ ځکه چې دا کار د شرک له اسبابو او د پېغمبرانو او نېکانو خلکو په اړه افراط او له حد

څخه تېرېدل دي. او حقيقت د هغه څه په صحت شاهد دی چې شريعت راوړی او پر دې دليل دی چې د الله جل جلاله له لورې دی، او په هغه څه کې د الله جل جلاله د رسول صلی الله عليه وسلم په ريښتينولي څرگند ثبوت او قطعي دليل دی چې د الله له طرفه يې راوړی او امت ته يې رسولی دی. او هر څوک چې د اسلامي نړۍ حالاتو او هغه څه ته وگوري چې - په زيارتونو د جوماتونو ودانولو، د هغوی درناوي، په فرش او ظرف سينگارولو او د هغوی لپاره د منجاورانو د نيولو له امله کوم شرک او افراطيت رامنځته شوی، نو په يقيني توگه پوهيږي چې دا ټول د شرک اسباب دي، او د اسلامي شريعت له بنېگنو څخه د دې منع کول او د ودانولو په اړه يې خلکو ته خبرداری ورکول دي.

په دې اړه د روايتونو له جملې هغه څه هم دي چې دواړو شيخانو، بخاري او مسلم - رحمهما الله - له عايشې رضي الله عنها څخه روايت کړي وايي چې رسول الله صلی الله عليه وسلم فرمايلي:

«لَعَنَ اللَّهُ الْيَهُودَ وَالنَّصَارَى، اتَّخَذُوا قُبُورَ أَنْبِيَائِهِمْ مَسَاجِدَ، قَالَتْ عَائِشَةُ: يُحَذِّرُ مَا صَنَعُوا، قَالَتْ: وَلَوْلَا ذَلِكَ لَابْرَزَ قَبْرُهُ، غَيْرَ أَنَّهُ خَشِيَ أَنْ يُتَّخَذَ مَسْجِدًا».

ژباړه: «په يهودو او نصاراوو دې د الله تعالی لعنت وي، دوی د خپلو پېغمبرانو قبرونه جوماتونه گرځولي»، عائشه رضي الله عنها وايي: پدې اړه يې خبرداری ورکاوه، وايي:

که چپري دا خبره نه وای، نو مسلمانانو به د نبي صلی الله عليه وسلم قبر بنسکاره (لوړ کړی) و، خو له دې وېرې دا کار ونه شو چې جومات ترې جوړ نه کړای شي. او په صحیحینو کې دا هم راغلي چې (أم سلمة او أم حبيبة رضي الله عنهما دواړو رسول الله صلی الله عليه وسلم ته د یوې کلیسا په اړه یادونه وکړه چې دواړو د حبشي په ځمکه کې لیدلې وه، او د هغو انځورونو یادونه یې هم وکړه چې پکې وو، نو رسول الله صلی الله عليه وسلم وفرمایل:

«أُولَئِكَ إِذَا مَاتَ فِيهِمُ الرَّجُلُ الصَّالِحُ؛ بَنُوا عَلَى قَبْرِهِ مَسْجِدًا، وَصَوَّرُوا فِيهِ تِلْكَ الصُّورَ، أُولَئِكَ شِرَارُ الْخَلْقِ عِنْدَ اللَّهِ».

ژباړه: «هغوی داسې خلک دي؛ کله چې یو نېک سړی یا نېک بنده پکې مړ شي، د هغه پر قبر جومات جوړ کړي او انځورونه پکې رسم کړي، دوی د الله په وړاندې تر ټولو بد خلک دي».

او په صحیح مسلم کې د جندب بن عبد الله رضي الله عنه څخه روایت دی وایي چې ما له رسول الله صلی الله عليه وسلم څخه د هغه له مرگ نه پنځه ورځې مخکې اوریدلي چې ویل یې:

«إِنِّي أَبْرَأُ إِلَى اللَّهِ أَنْ يَكُونَ لِي مِنْكُمْ خَلِيلٌ، فَإِنَّ اللَّهَ قَدْ اتَّخَذَنِي خَلِيلًا، كَمَا اتَّخَذَ إِبْرَاهِيمَ خَلِيلًا، وَلَوْ كُنْتُ مُتَّخِذًا مِنْ أُمَّتِي خَلِيلًا، لَا تَتَّخَذْتُ أَبَا بَكْرٍ خَلِيلًا، أَلَا وَإِنَّ مَنْ كَانَ قَبْلَكُمْ كَانُوا يَتَّخِذُونَ قُبُورَ

أَنْبِيَائِهِمْ وَصَالِحِيهِمْ مَسَاجِدَ، أَلَا فَلَا تَتَّخِذُوا الْقُبُورَ مَسَاجِدَ، فإِنِّي أَنُهَاكُمُ عَنْ ذَلِكَ».

ژباړه: «زه الله ته له دې خپله بېزارې وړاندې کوم چې له تاسو څخه دې زما کوم (ځانگړی) دوست وي، ځکه الله زه خپل دوست گرځولی يم، لکه څنگه چې يې ابراهيم په دوستۍ نيولی، که چېرته ما له خپل امت څخه څوک په دوستۍ نيولی؛ نو ابو بکر به مې دوست نيولی و، خبردار اوسئ! څوک چې تر تاسو مخکې وو هغوی د خپلو انبياوو قبرونه جوماتونه وگرځول، خبر اوسئ له قبرونو جوماتونه مه جوړوئ، ځکه ما له دغه څخه تاسې منع کړي یاست». او په دې باب کې ډیرې حديثونه راغلي دي.

د مسلمانانو علماوو امامانو (له څلورو واړو مذهبونو او نورو) پر قبرونو د جوماتونو ودانول حرام گڼلې او د رسول الله صلی الله علیه وسلم پر سنت د عمل او امت ته د نصیحت له مخې يې په اړه خبردارۍ ورکړې چې د افراطي يهودانو، نصاراوو او په دې امت کې د دوی په څېر نور گمراهان پکې ښکېل نه شي.

نو په اردن هېواد کې په رابطه العلوم الاسلامية او نورو مسلمانانو واجب دي چې پر سنتو عمل وکړي، د علماوو پر تگلاره لار شي، او له هغه څه ځان وساتي چې الله تعالی او رسول يې صلی الله علیه وسلم ترې منع کړي دي؛ او په همدې کې د بندگانو اصلاح، ښکمرغي او د دنيا او آخرت کاميابي

ده. او پدې اړه ځينې خلک د اصحاب الکهف په اړه د الله تعالى
لخوا پر بيان شوي کيسې استدلال کوي:

﴿...قَالَ الَّذِينَ غَلَبُوا عَلَىٰ أَمْرِهِمْ لَنَتَّخِذَنَّ عَلَيْهِم مَّسْجِدًا﴾

ژباړه: (...خو هغو کسانو چې د دوی په کار برلاسي شوي
وو، وويل: خامخا به يو مسجد (عبادت ځای) پرې جوړوو).
(د الکهف سورت: ۲۱ ايت)

د دې ځواب دا دی چې وويل شي: الله پاک موږ ته د هغه
وخت د مشرانو او واکمنانو په اړه خبر راکړی چې هغوی دا
وينا کړې وه، او دا وينا د دوی د تاييد او ورڅخه د خوښۍ په
موخه نه، بلکې د ملامتيا، سپکاوي او د دوی له کړنو څخه د
کرکې له امله ده، او دليل پرې دا دی چې په رسول الله صلی
الله عليه وسلم دا آيت نازل شوی او هغه د دې آيت په تفسير
تر ټولو زيات پوه دی، نو خپل امت يې په قبرونو د جوماتونو
له ودانولو منع کړی او په اړه يې خبردارۍ ورکړې او د دې
کار پر کوونکي يې لعنت ويلی او ملامته کړی يې دي.

او که چېرته دا کار روا وای نو رسول الله صلی الله عليه
وسلم به پدې اړه دومره سختي نه وه کړې، او نه به يې د دې
کړنې په ترسره کوونکي لعنت ويلی و، سربيره پر دې يې
ويلي چې نوموړی انسان د الله تعالى له بدترينو مخلوقاتو څخه
دی، او دا د حق پلټونکي لپاره کافي او قانع کوونکي ده. او که
موږ فرض کړو چې پر قبرونو جوماتونه جوړول د هغو
کسانو لپاره چې زموږ څخه مخکې وو، جائز و؛ نو بيا هم
موږ اجازه نه لرو چې پدې کار کې د هغوی په لاره لار شو؛

حُڪه چي زموږ شريعت د مخڪنيو شريعتونو منسوځوونكي دى، او زموږ پېغمبر عليه الصلاة والسلام وروستى پېغمبر دى او شريعت يې بشپړ او د ټولو لپاره دى، هغه موږ پر قبرونو د جوماتونو له جوړولو منع كړي يو، نو موږ ته د هغه مخالفت روانه دى، بلڪي پر موږ يې تابعداري او پر هغه څه منگولي بنځول واجب دي، او د پخوانيو شريعتونو، او د هغوى د رواجونو پرېښودل هم واجب دي چي د هغه د شريعت خلاف دي، حُڪه چي زموږ له شريعت څخه كامل او د رسول الله صلى الله عليه وسلم له لارښوونو بله ښه لارښوونه نشته.

له الله تعالى سوال كوو چي مونږ او ټولو مسلمانانو ته پر دين د ثبات او په ويناوو، كړنو، ظاهر، باطن او ټولو چارو كې د رسول الله صلى الله عليه وسلم په شريعت تر هغه پورې د پابندۍ توفيق راکړي چي له هغه سره مخ كيږو، الله جل جلاله اوريدونكي او نږدې دى.

وصلى الله وسلم على عبده ورسوله محمد وآله وصحبه ومن اهتدى بهداه إلى يوم الدين.

ps3977 ٤٠٠-٢٠٢٦/٠٨/١٧



رسالة الحرمين

Message of The Two Holy Mosques

Guidance content for the visitors of the Holy Mosque and
the Prophet's Mosque in languages.

